

# ఇష్టానుక క్షుప్తవి పన్ను

**ద**ట్టమైన మబ్బు దొంతర్లోంచి దూసుకుపోతోన్న విమానం గాలికి అల్లలాడింది. జ్యూన్ గ్లాసులని ట్రేతో తీసుకువస్తున్న ఏర్హోస్టెస్ రేవతి తూలి ఓ ప్రయాణికుడి ఒడిలో పడబోయి పడకుండా నిలదొక్కుకొని జ్యూన్ గ్లాసులు కిందపడకుండా బాలన్స్ చేస్తూ చాలా కేర్ఫుల్ గా ట్రేని పట్టుకొంది.

ఏంత అనుభవం వున్నా గాలిలో ఈ విమానం ఆడే ఆటలకి, గుండె లోని వణుకూ, మనసులో జలదరింపు అచ్చు ప్రేమలో పడ్డట్టుంది రేవతి మనసులో ఈ ఆలోచన మెరవగానే ఆమె అధరాలపై చిన్న నవ్వు తళుక్కుమంది.

ఇంతలో గాలి విమానంతో ఆటలు తగ్గించింది. రేవతి ప్రయాణికులకి జ్యూన్ సర్వీ చేసింది.

విమానం నేలపై దిగడానికి ఇంకా ఇరవై నిమిషాల సమయం వుంది.

రేవతి తోటి హోస్టెస్ సీయాజోషితో "లాండింగ్ అవ్వగానే నా పని వూర్తి చేసేసి వెంటనే వెళ్ళిపోతాను. ఈ రోజు కారులో రాను. మిగిలిన వాళ్ళకి చెప్తే నా కోసం ఎదురు చూడొద్దేం" అంది.

ప్రయాణికులలో ఒకరు అడిగిన కాటన్ ఇవ్వటానికి వెళుతోన్న సీయా అగి "ఏంటి విశేషం" అంటూ కొంటగా నవ్వింది.

"విశేషమే" అంది రేవతి.

"ఏం విశేషమో చెప్తా? శ్రీకాంతేగా" నవ్వుతూ అంది సీయా.

"ఆ మరోటి కూడా"

"మరోటా? ఏంటి"

"గుర్తుచేసుకో" నవ్వుతూ అంది రేవతి.

"ఇంకోటా" అంటూ కాటన్ పాసింజర్ కి ఇచ్చి సీయా రేవతి దగ్గరకి తిరిగిచ్చి "నేనూ విశ్వనాథన్ పెళ్ళి చేసుకోకుండా మీలాగే ఉండాలనుకుంటున్నాం" అంది.

"ఆల్ ది బెస్ట్"

"థాంక్యూ" సంతోషంగా అంది సీయా.

కాటన్, వాటర్, జ్యూన్, చాక్లెట్స్, కాఫీ అడిగినవాళ్ళకి అడిగినవి ఇస్తూ అటూ ఇటూ ఏర్ హోస్టెస్ తిరుగుతోండగా పైలట్ లాండింగ్ అనౌన్స్ చేశారు. అందరూ బెల్ట్ కట్టుకున్నారో లేదో ఒకసారి చెక్ చేసి ఏర్ హోస్టెస్ లంతా తమ తమ సీట్స్ లో కూర్చున్నారు.

విమాన చక్రాలు నేలని తాకినట్టు కూడా తెలియకుండా లాండింగ్ చేసిన పైలట్ చాకచక్యం కూడా రేవతి మనసుకి పట్టటం లేదు. పైలట్ డోర్ ఓపెన్ చేయటానికి ఇచ్చే సిగ్నల్ కోసం ఎదురుచూస్తోంది రేవతి. ఏర్ క్రాఫ్ట్ ని బాగా ల్యాండ్ చేసిన పైలట్ గురించి మెరిసేకళ్ళతో

తన్మయంగా పదిమందితో చెప్పే రేవతి అంటే

పైలట్ కి అభిమానం. ఆ కళ్ళ మెరుపు ఇష్టమే.

పైలట్ సిగ్నల్ ఇవ్వగానే రేవతి డోర్ ఓపెన్ చేసింది.



గుమ్మం దగ్గర 'నమస్కారం' అంటూ చేతులు జోడించి నిలబడింది.


ఆఖరి ప్రయాణికుడు ఆమెని దాటగానే జోడించిన ఆమె చేతులు విడిపోయాయి.

తను చెయ్యల్సిన పని చేసేసి పైలట్ కి 'బై' చెప్పేసి తన మేకప్ కిట్ తీసుకొని బయటకి రాబోతోంటే "నో కంగ్రాట్స్ ఫర్ మి ఫర్ కంఫర్ట్ లాండింగ్" పైలెట్ అడగానే "సారీ సర్. ఇట్స్ వెరీ బ్యూటీఫుల్" అంటూ పైలట్ కి షేక్ హేండ్ ఇచ్చి సీయాకి 'బై' చెప్పేసి నిచ్చిన దిగిపోయింది.

పరుగు నడక క్లాని రీతిలో వేగంగా ఎరైవర్స్ వేపు కదిలింది.

'హాయ్, హలో'ల ఎయిర్ పోర్ట్ సిబ్బంది పలకరింపులకి అదే రీతిలో జవాబు చెప్పి ఎరైవర్స్ లాంజ్ దాటి బయటకి వచ్చింది.





ప్రీమ్ ట్యాక్స్ కౌంటర్లో డబ్బులు చెల్లించి రిసీట్ తీసుకొంది. చుట్టు ముట్టిన డ్రైవర్లకి ట్యాక్స్ నెంబర్ చెప్పింది. ట్యాక్స్ వేపు ఆ డ్రైవర్ పరిగెత్తాడు. ఆ అరుపులు, రద్దీని చూస్తూ "బాప్రే! రెండో జీవితం మొదలు" అనుకొంది. ఇంతకు ముందు ఆ విమానాశ్రయం దాటి వరకు బ్రతికిన వృత్తి లక్షణాలలోని ఏ లక్షణానికి ఇప్పుడు అదే విలువ, అర్థం, గౌరవం వుండవ్. చిరునవ్వు, పలకరింపు, చేతి స్పర్శ, వేయని పైట, వేసిన తలుపు ప్రశ్నార్థకాల వుతాయ్. ఈ స్థితి ఈ ఒక్క వుద్యోగంలోనే కాదు. ఏ వుద్యోగంలోనైనా ఇదే పరిస్థితి. వృత్తిపరిధి దాటి ఇంటి పరిధికి రాగానే జీవితం స్రవణానికి జవాబు దారీయే. వృత్తిలో కొందరికే కదా ఏ ఆర్ రెస్టాన్స్ బుల్... రివ్యూన చల్లగాలి తగలగానే రేవతి ఆలోచనల నుంచి తేరుకుంటూ బయటకు చూసింది.

ట్యాక్సీఎర్పోర్ట్ ఆవరణ నుంచి బయటపడి రోడ్డు ఎక్కి, పబ్లిక్ స్కూలు రోడ్డు మీద నుంచి పై ఓవర్ దాటి శ్రీనగర్ కాలనీ వైపు సాగిపోతోంది.

'ఎక్కడో వర్షం పడుతున్నట్టుంది' అనుకొంటూ కారు అద్దం సైకి ఎత్తేసింది. 'అరే! ఇక్కడా వర్షం మొదలైతే... తను రావటానికి వీలవుతుందా' రేవతి సందేహంలో కొట్టుమిట్టాడుతుండగానే ట్యాక్సీ ట్రింకల్ అపార్ట్ మెంట్స్ ముందు ఆగింది. ప్రీమ్ ట్యాక్స్, అయినా డ్రైవర్ చేతిలో అంతో ఇంతో పెట్టడం ఆనవాయితీ. అతని చేతిలో ఓ వది పెట్టి లిఫ్ట్ వేపు కదిలింది. లిఫ్ట్ దగ్గర స్వామి కనిపించాడు.

స్వామి రేవతి కింద ఫ్లాట్లో వుంటున్నాడు. వ్యాపారస్తుడు. స్వామికి, అతని భార్యకి రేవతి రాకపోకలు గమనించటమే పెద్ద వ్యాపారం. వాళ్ళకే కాదు అక్కడ చాలామంది వ్యాపకం అదే. కాకపోతే స్వామికి కాస్త ఎక్కువ కిక్కు ఇస్తుంది. భార్య చూడకుండా స్వామి చాలాసార్లు రేవతిని డిస్టర్బ్ కి రమ్మని ఆహ్వానించాడు. రేవతి రానని చెప్పింది. సినిమాకి పిలిచాడు. రానని ఇంకాస్త గట్టిగా చెప్పింది. ఒకసారి లిఫ్ట్లో వస్తుంటే మూడో వ్లట్లో తేకపో వటంతో స్వామి రేవతి చేయి పట్టుకున్నాడు. ఆ రోజు రేవతి స్వామిని దులిపిపారేసింది. మరోసారి తన జోలికి వస్తే మీ అవిడకి చెవుతానని బెదిరించింది. అప్పట్నుంచి స్వామి రేవతిపై కక్ష కట్టినట్టే ప్రవర్తించసాగాడు. రేవతియే డిస్టర్బ్ కి పిలిచిందని, తను రానన్నానని భార్యకి ముందు జాగ్రత్త

చర్చగా చెప్పాడు. అప్పట్నుంచి స్వామి భార్యకి రేవతి అలోచనలు నిద్రపోని వ్యటం లేదు. 'ద్యూటీ అంటూ ఇల్లోదిలి బయటకి వెళ్ళిన రెండు మూడు రోజుల వరకూ ఇంటికి తిరిగి రాదు. ఇంటికి వాళ్ళు వీళ్ళూ వచ్చిపో తుంటారు. ఇట్లాంటివాళ్ళ మంచి అన్నీ ప్రమాదాలే' అనుకునే వాళ్ళందరూ. రేవతిని ఎవ్వడో ఇల్లు భారీ చేయించేసేవారే. ఆ ఇల్లెమో రేవతి సొంతం. రేవతిపై కక్ష తీర్చుకునే అవకాశం కోసం ఎదురుచూస్తున్నాడు స్వామి. లిప్స్ రావడానికి టైమ్ పడుతుందనీ, అదీకాక ఆ స్వామితో లిప్స్ లో ప్రయాణం చేయటం ఇష్టం లేక త్వరత్వరగా మూడు అంతస్తులు మనునాయాసంగా ఎక్కేసింది రేవతి. తన ఫ్లాట్ తాళం తీసి లోఫలికి వెళ్ళబోతోంటే 'మాకు మంచి నైబర్స్ లేరు' అని ముఖం మీదే అనేసే వక్క ఫ్లాట్ ఓనర్ అప్పడే తలుపు తీసుకొని బయటకొచ్చింది. ఇంటికి వచ్చిన అతిథులని సాగనంపటానికి లిప్స్ వేపు వెళుతూ వక్కనున్నవాళ్ళతో 'మంచి నైబర్స్ లేకపోవటంతో భలే భయం వేస్తోందండి. పిల్లలున్న ఇల్లా... అంటూ గట్టిగా చెవుతుండటం రేవతి చెవుల్లో పడింది.

ఎవ్వడూ ఏనే మాటలే. ప్రతిసారీ మనసు చివుక్కుమనటం మామూలే. మొదట్లో గట్టిగానే జవాబు చెప్పేది. ఆ జవాబులు ఏవీ ఎవ్వరి అలోచనలనీ, మాటల్ని మార్చలేకపోయాయి.

'ప్రే! సొంత ఇల్లా, మంచి ఉద్యోగం వుండీ ఇన్ని మాటలు ఇంత హెరాస్యం అంటూ అనుభవిస్తుంటే ఇవేం లేని ఒంటరి ఆడపిల్లకి ఇంకెన్ని బాధలో! ఉద్యోగం వున్నా, ఇల్లు లేకపోతే ప్రతి క్షణం ఇంటి ఓనర్ తో సహా ప్రతివారికీ వచ్చినట్టు బ్రతకాలి. ఆ ఇల్లే కటకటాలు లేని పెద్ద జైలు' అనుకొంటూ ఫ్లాట్ లోకి వచ్చి తలుపు వేసి టైమ్ చూసింది. అతను రావటానికి యింకా నలభై నిమిషాల సమయం వుంది. గీజర్ ఆన్ చేసింది. ద్యూటీ యూని ఫామ్ మిడి, టాప్ తీసేసి నైట్ వేసుకొని వ్యాక్యూమ్ క్లీనర్ ఆన్ చేసి ఇంటిలోని కాస్త దుమ్ము దులిపేసింది. బెడ్ కవర్స్ మార్చింది. చల్లగానే వుంది కాని అవసరమైతే వుంటుందని కూలర్ నిండా నీళ్ళు పోసింది. డికాక్షన్ తీయటానికి ఫిల్టర్ వేసింది. షాంపుతో తలస్నానం చేసింది.

లేత గులాబీరంగు చీర. అదే రంగు జాకెట్టు వేసుకొంది. కాటుక దిద్దుకొని, బొట్టు పెట్టుకుంది. పెదవులకి లేత గులాబీ రంగు లిప్స్టిక్. యూ షేప్ కట్ వున్న తన జాకెట్టుని అల్లుకొని చివర రబ్బర్ బ్యాండ్ పెట్టింది. ఫ్రీజ్ బాక్స్ లో దాచిన జాజిపూలు తీసి పెట్టుకొంది.

బాల్కనీ తలుపు తీసి బయటకి వచ్చింది. గాలిలో పెరిగిన తల్లదనం. మాయమైపోయిన నక్షత్రాలు. చిన్న చినుకులు.

'బావో!! వర్షం మొదలయిందే' అనుకొంటుండగా గాలి విసురుకీ వవర్ పోయింది. చినుకులు ఎక్కువయ్యాయి. బాల్కనీలో జల్లు కొడుతోంటే ఇంట్లోకి వచ్చింది.

'అదే! తను వచ్చే టైమ్ అయింది. కరెంట్ లేదు. అంతా చీకటి వవర్ పోయిందని తెలుస్తుందా? నిద్రపోయాననుకొని వెళ్ళిపోడు కదా చీకటి చూసి. అసలు వస్తాడా? తనకి వర్షంలో డ్రైవ్ చేయటం చాలా చికాకు' అనుకొంటూ కాండిల్ వెలిగించడానికి ఆగ్గిపెట్టి కోసం వంటింటి వేపు వెళుతూ ఒకసారి చూద్దామని బాల్కనీలోకి కాస్త తొంగి చూసింది. వర్షం జోరుగా వదుతోంది.

'తడిస్తే తడిచాను బాల్కనీలోనే నిలబడితే... మరి ఈ అలంకరణంతా కరిగిపోతుందేమో... ఎలా? ఏం చెయ్యాలి. ఇక్కడ నిలబడితే అతని రాక కనిపిస్తుంది. రాగానే కిందకి వెళ్ళొచ్చు. పోనీ ఇప్పడే కిందకి వెళ్ళి నిలబడితే? ఇప్పటికే ఎన్నో మాటలు. కింద నిలబడటం చూస్తే ఇంకెన్ని మాటలు అంటారో. కరెంట్ వస్తే. బాగుండును. ఈ గాలివాన తగ్గితే కాని కరెంట్ రాదేమో. ఏ ట్రాన్స్ ఫార్మర్ పాడైపోయిందో ఇంకా రాడేం' అందోళన, ఆశ్రుత ఆమెని సరిగ్గా నిలవనీయడం లేదు.

### వర్మ డైరెక్షన్ లో అరవింద్



'బొంబాయి' చిత్రం ఉత్తరాదిన కూడా ఊపేయడంతో అరవింద్ స్వామికి హిందీలో చాలా అవకాశాలు వచ్చాయి. కానీ కథలు నచ్చక ఏ చిత్రాన్ని అంగీకరించలేదు. కాగా ఇటీవల విడుదలై దేశ వ్యాప్తంగా విజయ వంతంగా నడుస్తున్న 'రంగీలా' చిత్రాన్ని అపూర్వ రీతిలో రూపొందించిన లిటిల్ మాస్టర్ రాంగోపాల్ వర్మ తాజాగా నిర్మిస్తున్న మరో హిందీ చిత్రంలో మాత్రం అరవింద్ హీరోగా నటించడానికి అంగీకరించాడట!

అమె లోఫలికి రాబోతోంటే, వీధిలో ప్లడే లైట్లు వెలుగు. అతని కాదే... వాచ్ మెన్ గేటు తీస్తున్న చప్పుడు.

ఆ చీకట్లోంచి రేవతి ఒక్క వుదుటున బయటకి వచ్చి తలుపు తీసి మెట్లు వేపు కదిలింది. రేవతి రెండు అంతస్తులు దిగేసరికి అతను కారు పార్క్ చేసి మెట్లు ఎక్కుతున్నాడు. బూట్లు చప్పుడు. రేవతి దిగటం ఆపి మెట్ల వారగా గోడకి అతుక్కుపోయినట్టు నిలబడిపోయింది.

సరిగ్గా అమె నిలబడిన చోటే అతను ఆగి లైటర్ ఆమె ముఖం ముందు చచ్చన వెలిగించాడు. లేత వెలుగులో తెల్లగులాబీ లాంటి వదనం. అదురు తోస్తూ ఆధరాలు. లైటర్ ఆగిపోయింది.

"ఎలా తెలుసు" పెదవుల తడి ఆరిపోతోండగా అడిగింది.

జాజిపూలపై చెయ్యి వేసి ఒక్క క్షణం తరువాత అమె ముక్కుకి దగ్గరగా చెయ్యి వుంచి ముందుకి కదిలాడు.

పల్లని పరిమళం - పూల పరిమళం.

అమె గుండె ఝల్లుమంది.

ఇద్దరూ ఇంట్లోకి వచ్చారు.

"కాఫీ తాగుదామా" కాండిల్ వెలిగిస్తూ అడిగింది.

"ఆ" అంటూ ఆమెని దగ్గరకి తీసుకొని మదుటిపై ముద్దుపెట్టి "మెనీ హేవీ రిటర్న్స్ ఆఫ్ ది డే" అంటూ తను తీసుకొచ్చిన బాకే అందించాడు.

"థాంక్యూ" అంటూ అతని బుగ్గపై ముద్దు పెట్టి అందమైన సజ్జలో ఆర్చిలా అమర్చిన గులాబీ లిల్లీల వేపు చూస్తూ "తెల్లగులాబీలు భలే వుంటాయేం" అంటూ ఆ సజ్జని కార్డర్ స్టాండ్ పై పెట్టింది.

వంట గదిలోకి వెళ్ళి పాలగిన్నె స్టవ్ పై పెడుతూ "మీ ఐ.ఏ. సైలెట్స్ స్ప్రయిక్ కాదు కానీ మా ఫ్లెట్స్ అన్నీ ఫుల్ రష్. ఆ వెయిటింగ్ లిస్ట్ ని చూస్తే చాలు మరో నాలుగు ట్రిప్స్ వేసేద్దాం అంటారు మావాళ్ళు. టూ ట్రిప్స్ కే స్టేస్ ప్రాబ్లమ్. స్క్వి స్టేస్ లేక ఈ రోజు మా ఫ్లెట్ లేట్. ఆరె బావో! టైమ్ కి ఇంటికి రాగలనా లేదా అని కాస్త అందోళనపడ్డాను. ప్రయాణాల్లో కోసం కూడా ఆగలేదు. టాక్సీలో వచ్చేసాను. మీ నిమానాలేం తిరగటం లేదుగా. మీ ఇంజనీర్స్ కి పనేం వుంటుంది. రోజంతా ఏం చేస్తున్నావ్" అడిగింది రేవతి.

"పైలట్స్ స్ప్రయిక్ అయితే మాకేం పని ఉండదా ఏంటి?" అంటూ అమె పయిటని చేతివేళ్ళకి చుడుతూ "రేపు ఏ ద్యూటీ" అడిగాడు.

"ఆమ్. ఆరె బావో! ఈ రోజు ఇద్దరు పాసింజర్స్ తెగ మిసిగించారనుకో. అనీ ఇనీ కావాలని సతాయించారు. ఇంటికి వచ్చేసరికి స్వామి ఎదురయ్యాడు. వాడితో ఈ రోజు గొడవపడే ఓపిక లేక మెట్లన్నీ ఎక్కి వచ్చాను. లిప్స్ రావటానికి టైమ్ పడుతుందని అనుకున్నాననుకో" అంటూ అతనికి

20-10-95 ఆంధ్రజ్యోతి సప్తక వారపత్రిక

కష్ట అందించింది.

కష్ట అందుకొంటూ "థాంక్యూ" అని ఒక గుక్క తాగి "రేపు రవీంద్ర భారతిలో బాలసరస్వతిగారి ప్రోగ్రాం వుంది వెళదామా" అడిగాడు.

"వెళదాం. సీయా రాజికర్ ఫెమినిజమ్ మీద వ్యాసం రాసింది. చాలా బాగుంది. టాక్స్ కాపీ తెచ్చాను. చదువు" రేవతి అంటుండగా పవర్ వచ్చింది.

"సీయా రీసెంట్ పోయమ్ చాలా పవర్ఫుల్ గా రాసింది. చదివేవా" అడిగాడు శ్రీకాంత్ క్యాండిల్ ఆర్డుతూ.

"ఆ. విశ్వనాథన్ కి చాలా నచ్చిందట. ఇంటికి కాస్త త్వరగా వస్తే వంట చెయ్యాలనుకున్నాను. ఆలస్యం అయిందిగా ఏం చెయ్యలేదు. బయటకి డిన్నర్ కి వెళ్ళాలన్నా వర్షం పడుతోంది. ఏం చేద్దాం" అడిగింది రేవతి.

"ఎంతసేపూ... వంట చేసేసుకుందాం" అన్నాడు శ్రీకాంత్.

రేవతి కుక్కర్ పెట్టింది. శ్రీకాంత్ వంకాయ కూర చేసి రసంపై మూత పెడుతున్న రేవతితో "నీ పని అయిపోయాక నువ్వు అలా కూర్చుని కబుర్లు చెబుతుండు. నే పాయసం చేస్తాను. బర్డే బేబీకి సైషల్" అన్నాడు.

"పాయసమా... సీయాకి ఇష్టం. కాస్త ఎక్కువ చేయ్. నువ్వు వెళ్ళేదారిలో నేగా సీయా ఇల్లు. వెళుతూ ఇచ్చేయ్" అంది రేవతి.

"సీయాని డిన్నర్ కి రమ్మన లేదా"

"తనకి నా పుట్టినరోజునే గుర్తు లేదు. ఆకాశంలో ఉండగా ఈ టాపిక్ వచ్చి మధ్యలోనే కట్ అయిపోయింది" అంది రేవతి.

శ్రీకాంత్ పాయసం చేయటం పూర్తవుగానే హాల్లోకి వచ్చారద్దరూ. బోక్ లోని లిల్లీల పరిమళం పల్కగా హాలంతా పరుచుకుంటోంది. రేవతి టి.వి. ఆన్ చేసి వచ్చి అతని పక్కన కూర్చుంది.

శ్రీకాంత్ టి.వి. వాల్యూమ్ పూర్తిగా తీసేసి బెడ్ ల్యాంప్ వేసి ట్యూబ్ లైట్ తీసేసి "ఏదైనా పాడు" అడిగాడు.

కూర్చున్న చోటే అతని భుజంపై తలవచ్చి "సోజారాజకుమారి... సైగల్ స్టయిల్లో పాడనా నా స్టయిల్లో పాడనా" అని అడిగింది.

"లత స్టయిల్లో పాడు"

రేవతి రెండు చరణాలు పాడి "పోమ్మా నే పాడను. ఇది నువ్వు పాడాల్సిన పాట" అంది బుంగమూతి పెట్టి.

"తర్వాత పాడతాలే. ఇంకో పాట పాడు" అన్నాడు ఆమె చెవి జుంకా చూపుడు వేలితో ఆడిస్తూ.

"ముకాబులా... ముకాబులా... ఓ లైలా..." అంటూ నవ్వి "తుపాకి లోడ్ చేసి గురిపెట్టి కాల్చిన హృదయాలు గాయపడనా..."

"అన్యాయం. ఆపాపు. సోజా రాజకుమారి ఏ స్టయిల్లో పాడినా భరించాను. ఈ పాట ఇలా పాడితే ఎలా" అంటూ ఆమె నోటికి ఆరవేయి

అడ్డుపెట్టాడు.

"కావబోయ్ కన్నుకొడితే"

స్లేబోయ్ చెయివడితే... అతని చేతిని తప్పించుకుంటూ అల్లరిగా నవ్వుతూ పాడింది.

"ఈ తర్వాత" వస్తున్న నవ్వుని ఆపుకొంటూ అడిగాడు శ్రీకాంత్.

బుజాయి ఎగరేస్తూ కన్నుగొట్టి నవ్వుతూ బెడ్ రూమ్ వేపు అతనికి అందకుండా పారిపోయింది. ఆమె వెనకే వెళ్ళి నవ్వుతున్న ఆమెని దగ్గరికి తీసుకున్నాడు. సర్వేంద్రియాలను సమ్మోహపరిచే అతని స్వర్గలో లీనమవుతూ అతనికి దగ్గరగా జరిగింది. యమునా తరంగాలపై నుంచి తేలివచ్చే రాసలీల మోహపు పవనాల శీతలత్వం లాంటి అనుభవం.

కాలింగ్ బెల్ మోత.

ఒళ్ళెరగని పారవశ్యం నుంచి పూర్తిగా కోలుకోకుండానే రేవతి వెళ్ళి తలుపు తీసింది.

ఎదురుగా పోలీసులు.

"యూ ఆర్ అండర్ అరెస్ట్" పోలీసుల్లోంచి వినిపించింది.

ఆ క్షణాన ఆమె పడిన ఉలికిపాటు దిగంతాలదాకా వినిపించి వుంటుంది. "ఎం...దుకు"

"ప్రాస్టిట్యూషన్. ఎస్.ఐ.టి.యార్డ్ కింద. నడవండి. స్టేషన్ లో మాట్లాడుకుందాం" కాస్త విసుగ్గా అంటూ ఆమెకి అరక్షణం వ్యవధి కూడా ఇవ్వకుండా దాదాపు ఈడ్చుకువెళ్ళినంత హడావుడిగా రఫ్ గా కిందకి తీసుకువెళ్ళి వ్యాన్ లోకి తోసేస్తున్నప్పుడు అర సెకను పాటు కళ్ళు ఎత్తి పైకి చూసిన రేవతికి బాల్కనీలో స్వామి, పక్క ఫ్లాట్ లో అన్నప్పంగా మనుష్యులూ కనిపించారు.

వ్యాన్ కదిలిపోయింది.

బయటకి వెళ్ళిన రేవతి ఎంతసేపైనా తిరిగి రాకపోయేసరికి శ్రీకాంత్ హాల్లోకి తొంగిచూశాడు. ఎవ్వరూ కనిపించలేదు. వంటింట్లోకి వెళ్ళాడు. వండిన వంట తప్ప రేవతి లేదు. కారిడార్ లోకి వచ్చాడు. నలుగురెదుగురు గుంపుగా మాట్లాడుకుంటున్నారు. శ్రీకాంత్ ని చూడగానే మాటలు ఆపేశారు. గబగబా వాళ్ళంతా విడిపోయి ఎవరి ఇళ్ళలోకి వాళ్ళు వెళ్ళిపోయారు. వాళ్ళ చూపుల్లో తేడా తోచింది. కానీ పరిస్థితి తెలియని శ్రీకాంత్ 'ఎక్కడికి వెళ్ళిందా' అనుకొంటూ 'బెల్ కొట్టారు కదా. వచ్చినవాళ్ళు వెళుతుంటే కిందవరకు వెళ్ళుంటుంది' అనుకొంటూ రేవతి వచ్చేలోగా డైనింగ్ టేబిల్ పై అన్నీ సిద్ధం చేద్దామని ఫ్లేట్స్ పెట్టి మంచినీళ్ళు గ్లాసులో పోశాడు. గ్రీన్ సలాడ్ కోసం క్యారెట్, కుకుంబర్, టమాటాలు, బీట్ రూట్, ఉల్లిపాయలు అందంగా కట్ చేసి నిమ్మకాయ చెక్కలు పల్కగా కట్ చేశాడు. అప్పటికి రేవతి రాలేదు.

'ఏమయింది' అనుకొంటూ బయటకి వచ్చి తలుపు వేసి లిఫ్ట్ వేపు వెళ్ళాడు.

పక్క అపార్ట్ మెంట్ వాచ్ మెన్ తో రేవతి విషయం మాట్లాడుతోన్న వాచ్ మెన్ శ్రీకాంత్ ని చూసి మాటలు ఆపి కాస్త కంగారు, ఆత్రుత నిండిన కళ్ళతో శ్రీకాంత్ వేపు రెండు అడుగులు వేశాడు.

"రేవతి మేడమ్ కిందకి వచ్చారా" హిందీలో అడిగాడు శ్రీకాంత్.

ఆ నేపాలీ ముసలి వాచ్ మెన్ బిత్తరపోతూ అంతలోనే తేరుకొంటూ ఆశ్చర్యమూ దిగులూ నిండిన స్వరంతో "పోలీసోళ్ళు పట్టుకుపోయారు కదా. మీరు ఇంట్లోనే వున్నారూగా. తెలియదా" గబగబా అడిగాడు.

"పోలీసులా..."

"అవునంది."

"ఎందుకూ!? ఏ పోలీసు స్టేషన్"

"తెలియదు"

వాచ్ మెన్ ని అడగటం అనవసరం. అతనికి ఏం తెలియదని నిశ్చయానికి

20-10-95 ఆంధ్రప్రదేశ్ సచివ్రాజ్యం నామక ప్రకాశనం

రాంగోపాలవర్మ 'రంగీలా' చిత్రం దేశవ్యాప్తంగా విజయ విహారం చేస్తున్నా ఆ సినిమా హీరో జాకీషరాఫ్ ఏమాత్రం ఆనందంగా లేడు. సక్సెస్ క్రెడిట్ అంతా మ్యూజిక్ డైరెక్టర్ రెహమాన్ కి, హీరోయిన్ ఉర్మిళాకే వెళ్ళింది. పాపం జాకీ గురించి చెప్పకున్న నాడుడే లేడు. ఇదిలా వుండగా ప్రముఖ నిర్మాత జి.సి. సిద్ధీ తన 'హమేషా' చిత్రం నుంచి తాజాగా జాకీని తప్పించి సయ్యాఫ్ బాన్సు హీరోగా తీసుకోవడం బాలీవుడ్ లో పెద్ద చర్చనీయాంశమైంది!



పాపం... జాకీ!

వచ్చి అదురుతోన్న గుండెలతో ఫ్లాట్లోకి వచ్చాడు శ్రీకాంత్.

\*\*\*

చమ్మగా వున్న లాకప్ రూమ్ లో ఒంటరిగా కూర్చున్న రేవతి జీవకణాలన్నీ ప్రశ్నలతో, పందేహాలతో నిండిపోయాయి.



కంపెయింట్ ఎవరిచ్చారు అంటే గౌరవనీయ కుటుంబాలవాళ్ళు అంటున్నారు. గుమ్మంలో మనిషిని గుమ్మంలో నుంచే తీసుకొచ్చే సారంటే దీని వెనక ఎవరున్నారు... ఇంత కష్టం... తన పట్ల ఆ ఫ్లాట్ లో మనుష్యులకి వ్యతిరేకత వుందని తెలుసు. తనంటే తేలిక భావమూ వుందని చాలాకాలం క్రితమే తెలుసు. ఎంత అనభ్యం వున్నా ఇంతలా ప్రవర్తిస్తారా... మాట్లాడకపోవచ్చు... వినిపించేట్టు ఎవరి మీదో పెట్టి విసుర్లు విసరొచ్చు.. ఫంక్షన్ కి పిలవకపోవచ్చు... కానీ ఇలా ఇంత కక్ష కట్టి శిక్షించాలనుకుంటారా... అవును కక్ష. ఏ రోజైతే తను జీవమున్న జీవితం కోసం అన్వేషణ మొదలు పెట్టిందో ఆ రోజు నుంచే తను తన చుట్టుపక్కల కుటుంబాలవాళ్ళకి చేదు అయింది. ఐదేళ్ళ క్రితం పెళ్ళి అవగానే ఇదే ఫ్లాట్ కి తను సుందంతో కలిపి వచ్చింది. సుందరానికి కట్టం బాగా ఇచ్చారు. ఈ ఫ్లాటు తనకి అమ్మావాళ్ళు ఇచ్చారు. అప్పటికి తనకి పట్టుమని పద్దెనిమిదేళ్ళులేవు.

సుందరం మెడికల్ రిప్రజెంటేటివ్. అతనికి లేని వ్యసనాలు లేవు. ఎన్నో రాత్రులు తాగొచ్చి తన శరీరాన్ని హింసించేవాడు. అతనికి నచ్చిన ఇష్టమైన సినిమా తారల్లానో, అమ్మాయిల్లానో నటించమనేవాడు. ఆ అవతారాలన్నీ ఎత్తలేక సిగ్గుతో మనసు చచ్చిపోయేది. శరీరమూ బండబారిపోయేది. చెప్పినట్టు వినకపోతే తాగిన మైకంలో ఇంట్లోంచి బయటకి తోసేసి తలుపులు వేసేవాడు. ఫ్లాట్ అతని పేరు మీద మార్చమని అడిగేవాడు. ఈ గొడవలన్నీ చుట్టుపక్కల వాళ్ళకి అంతో ఇంతో తెలుసు. కానీ ఏ గొడవ వల్ల సుందరాన్ని వదిలేయాలని నిశ్చయించుకుందో ఆ గొడవ ఆ ఫ్లాట్ లో అందరికీ తెలుసు.

సుందరం క్యాంప్ కి వెళ్ళడం మామూలే. సుందరం ఆ రోజు క్యాంప్ కి వెళ్ళి తిరిగి వచ్చేసరికి తను ఇంట్లో లేడు. పక్కవాళ్ళని అడిగితే సాయంత్రం బయటకి వెళ్ళిందని చెప్పారు. ఆ రాత్రి ఎనిమిది అవుతుంటే ఇంటికి రాగానే సుందరం గుమ్మం బయటి నిలబెట్టి ఎక్కడికి వెళ్ళావో చెప్పమన్నాడు. లోపలికి రానివ్వకుండా గుమ్మంలో నిలదీయడం ఘాటింగ్ చూస్తున్నంత ఆనందంగా, విచిత్రంగా, కుతూహలంగా చూస్తున్నారంతా. అప్పటికి అలాంటి చూపులని తట్టుకునే బలమైన మనసు లేదు. ముందు లోపలికి వెళితే తప్పా నిలబడలేననిపించింది.

"బ్రిటిష్ లైబ్రరీకి వెళ్ళాను, మెంబర్ షిప్ డిటైల్స్ కనుక్కుందామని. అంత వరకూ వెళ్ళాను కదాని బిర్లా మందిరీకి వెళ్ళాను" అని చెపితే "ఒక్కదానివీ బిర్లా మందిరీకి వెళ్ళానంటే నేన్నమ్మాలా" అంటూ విరుచుకుపడ్డాడు.

తాగొచ్చినా... గుమ్మంలో నిలబెట్టి అరచినా అది న్యూసెన్సు అవులేదు. 'పక్కవాళ్ళ విషయాలు మాకెందుకూ' అనే రీతిలో ఇటుపక్క ఎవ్వరూ తొంగి చూడలేదు. అలానే ప్రతి విషయంలోనూ ప్రవర్తించరేం... తను



డైవోర్స్ కి అపై చేసినరోజు వాళ్ళ నుంచే ఎంతో చీత్యారం... మొగుడిని వదిలేస్తానని కోర్టుకి వెళ్ళిందంట! ఎన్నో మాటలు! ఎంతో గోల!

'ఎవడితోనో తిరిగొస్తే తప్పలేదు. కానీ మొగుడు అడిగితే తప్పొచ్చిందా' అంటూ మాటల మిసైల్స్.

ఆ పెళ్ళి, ఆ మొగుడు, ఆ జీవితం చీదరగా వుందని ఏడుస్తుంటే అదే జీవితం- అదే సాభాగ్యం- ఆనందం అన్నారు. ఈ రోజు ఇష్టమైన వ్యక్తితో పెళ్ళి ప్రసక్తి లేకుండా నచ్చిన రీతిలో జీవిస్తుంటే పరువు తక్కువా... ఇల్లీగల్ అంటున్నారు.

ప్రైవేట్ ఏర్ లైన్స్ లో- ఏర్ హాస్టెస్ ఉద్యోగానికి పెళ్ళి- విడాకులు ప్రతిబంధకం కాలేదు. తన కాన్వెంట్ చదువు, అందం, ఓర్పు, చాచకత్వం, ధైర్యం, విరునవ్వు ఆ ఉద్యోగాన్ని ఇచ్చాయి.

గత ఏడాదిగా శ్రీకాంత్ పరిచయం. ఆ పరిచయం స్నేహంగా, ప్రేమగా పరిణతి చెందిన గత షూమారు వెలలుగా తామిద్దరూ వీలైనట్టేదల్లా ఇక్కడో, శ్రీకాంత్ ఇంట్లోనో కలుసుకుంటున్నారు.

తమిద్దరి స్నేహం పనిచేసేచోట చాలామందికి తెలుసు. ఎవరి మనసుల్లో ఏముందో తెలియదు కానీ అంతా స్నేహంగానే వుంటారు. ఇల్లీగల్ ఆని ఎవ్వరూ అనలేదు.

ఒక వ్యక్తిని కలుసుకోవాలనుకోవడం కోసం నిరీక్షణ, ఆ నిరీక్షణలో ఎచ్చెట్ మెంటూ, చూసే సమయంలో ఆ మైమరపూ అసలు ఇంత రోమాంటిక్ ఫీలింగ్ ఆ వైవాహిక జీవితంలో ఏ రోజూ కలగలేదు.

ఆనందపారవశ్యంతో మనసూ శరీరమూ గొప్ప శాంతితో ఓలలాడుతోంటే ప్రాస్టిట్యూషన్ అంటారేంటి...

ఇనుప తలుపులు కీర్తమని చప్పడు.

"ఎస్.ఐ. రమ్మంటున్నారు"

రేవతి మెల్లగా వెళ్ళింది. ఎస్.ఐ. ఎదురుగా పాలిపోయిన కళ్ళతో శ్రీకాంత్, పక్కనే జ్వలిస్తున్న చూపులతో స్రీయ.

"థాంక్యూ" అని ఎస్.ఐ.తో చెప్పి "నడు వెళదాం" బాధగా వుంది శ్రీకాంత్ స్వరం.

రేవతి ఒక్క ఆడుగూ ముందుకు వేయలేదు.

"ఎలా వెళ్ళమన్నారు" రేవతి అడిగింది.

"చెప్తాను నడు"

"ఇప్పుడే చెప్తా"

శ్రీకాంత్ జవాబు చెప్పకుండా "రేవతి వెళదాం. పంతం పట్టికు" అన్నాడు.

"చెప్పకపోతే రాను"

"పరువు గౌరవ మర్యాద గల కుటుంబాల మధ్య నువ్వు నివసిస్తూ, పెళ్ళి లేకుండా నువ్వు మగవాళ్ళతో వుంటున్నా. వని వాళ్ళ పరపతిని ఉపయోగించి నిన్ను అరెస్ట్ చేయించారు. కేవలం బెదిరించడం కోసం. మన పరపతిని ఉపయోగించి నిన్ను తీసుకువెళ్తున్నాను" అన్నాడు శ్రీకాంత్.

"ఇంకా... ఇంకా ఏమైనా చెప్పావా"

"ఆ... మనం పెళ్ళి చేసుకోబోతున్నాం అని"

20-10-95 ఆంధ్రప్రదేశ్ సాహిత్య వారపత్రిక

"నో శ్రీకాంత్. నా గురించి వరీ అవ్వొద్దు. అరెస్ట్ అయ్యానుగా. కోర్టులో హాజరుపర్చిన. నేనే తప్పు చేయలేదు" అంటూ ప్రియ వేపు తిరిగి "ప్రియా, శ్రీకాంత్ చాలా అప్ సెట్ అవుతున్నాడు. టేక్ కేర్ ఆఫ్ హిమ్" అంటూ లాకప్ వేపు నడిచింది.

శ్రీకాంత్ నిస్సహాయంగా ఆమె వేపు చూశాడు.

\* \* \*

కోర్టు బోనులో నిలబడిన రేవతికి ప్రేక్షకుల గ్యాలరీలో శ్రీకాంత్, ప్రియలతో పాటు మానవ జీవితాలు స్నేహం శాంతితో వికసించటానికి ఉపయోగపడే ఏ కొత్త జీవన విధానాన్నైనా కోరుకునే, ప్రోత్సహించే రచయితలు, విమెన్ ఆర్గనైజేషన్స్ వాళ్ళు, మానవ హక్కుల ప్రతినిధులు ఎందరో యువతీ యువకులు, సానుభూతిపరులు కనిపించారు.

కోర్టు ప్రాసీడింగ్స్ ప్రారంభం అయ్యాయి. చాలా మామూలుగా వాదనలు ప్రతివాదనలూ జరిగిపోతున్నాయి.

"గౌరవనీయమైన వృత్తిలో వుంటూ అగౌరవనీయమైన పనులను గౌరవనీయమైన కుటుంబాల మధ్యన నివసిస్తూ చేస్తున్నారు. మేం విధించే ఫైన కట్టి ఇకమీదట ఇటువంటి పనులు చేయరని ఆశిస్తున్నాం" అనగానే రేవతి గుండెల్లో ఆవేశం లావాలా ఉప్పొంగింది.

తనని తానే శాంతపర్చుకొని "ఐదు నిమిషాలు మాట్లాడవచ్చా" అని అడిగింది.

అనుమతి ఇవ్వగానే "పెళ్ళయింది. విడాకులు తీసుకున్నాను. పెళ్ళిలో ఏ సౌఖ్యమూ, ఏ స్నేహమూ నాకు దొరకలేదు. నాకు ఓ వ్యక్తి పరిచయం అయ్యారు. ఆ స్నేహం గొప్పగా వుంది. తిరిగి పెళ్ళి అనే చట్రంలోకి వెళ్ళాలని లేదు. నా బ్రతుకు నేను బ్రతుకుతూ ఆ స్నేహాన్ని ఆస్వాదిస్తున్నాను. ఇది చుట్టపక్కలవాళ్ళకి ఏ విధంగా అసాకర్యం? ఏ విధంగా ఇది అవినీతి? ఇది మరొకరి జీవితాలని ఎలా నాశనం చేస్తుంది? మీరే అన్నారుగా

గౌరవప్రదమైన వృత్తిలో వున్నానని. బాగా పని చేస్తానని. నాకు మంచి పేరు వుంది. అక్కడ నన్ను అంతా గౌరవిస్తారు, మెచ్చుకుంటారు, స్నేహంగా వుంటారు. నా వృత్తి పట్ల నేనెంతో బాధ్యతగా వుంటాను. అర్థికంగా ఏ లోటూ లేదు. నాకు ఒక్కటే సందేహం. నాకు సామాజిక స్పృహ వుందా లేదా... స్త్రీ పురుష సంబంధాలలో ఎన్నో మార్పులు వస్తున్నాయి. వాటికి అనుగుణంగా చట్టాలలో మార్పులు రావడం లేదు. మార్పులని రచయితలు తమ రచనలలో బలంగా చూపిస్తున్నారు. మిగిలిన మీడియా ఇంకా పతియే ప్రత్యక్ష దైవం అనే స్థాయిలోనే వుంది. వున్నకాలు అందరూ చదవరు కదా. అంతా చూసే మీడియా ఆ విధంగా వుంది. నాలాంటి వాళ్ళ జీవితాలు చుట్టపక్కలవాళ్ళకి అర్థం కావటానికి చాలాకాలం పట్టవచ్చు. అంతవరకు నాలా బ్రతకాలనుకునేవాళ్ళ జీవితాలు వాళ్ళకి హాస్యాస్పదంగానో, ఇల్లగల్గానో తోచవచ్చు. చట్టాల్లో మార్పులు రానంతకాలం నాలాంటివాళ్ళకి అరెస్టులు, బోనులూ తప్పవ్. థాంక్యూ" అవేశం లేని ఆమె ఆవేదన అక్కడున్నవాళ్ళందరిని ఆలోచనలో ముంచింది.

అంతా విని లా ప్రకారం జరిమానా కట్టుకున్నారు. లేదా పదిహేను రోజుల జైలుశిక్ష అనుభవించాలన్నారు కోర్టువారు.

"జరిమానా కట్టను" అంది రేవతి.

రేవతి శిక్షని అనుభవించటం అన్న తలంపే శ్రీకాంత్ గుండెలని వణికిస్తోంది. ఆమెకి నచ్చచెప్పబోయి ఆమె పట్టుదల తెలిసిన అతను మౌనంగా వుండిపోయాడు.

"సమస్య బయటకి వచ్చిందిగా. చర్చించనీ అందరినీ. జరిమానా కట్టనని నువ్వు తీసుకున్న నిర్ణయానికి కంగ్రాట్స్" రేవతి చేతిని ఆప్యాయంగా చేతుల్లోకి తీసుకుంటూ అంది ప్రియ.

"థాంక్యూ" అంటూ రేవతి వ్యాన్ వేపు నడిచింది.

DAP

# బ్రాహ్మీవీట

శంఖపుష్పి బ్రాహ్మీల మిశ్రమం

గ్రాన్యుల్స్



- బ్రాహ్మీ వీటా చాతుర్యం
- చదివిన ఉండును జాపకం
- చేయును పరీక్ష ఉత్తీర్ణం

జ్ఞాపక శక్తిని పెంచి మానసిక వికాసాన్ని కల్గిస్తుంది

DECCAN AYURVEDASHRAM PHARMACY LTD.

Saidabad, Hyderabad-500 059, A.P.